

नेपाल गजेट

भाग ३

श्री ५ का सरकारद्वारा प्रकाशित

काठमाडौं, श्रावण ११ गते २०१६ साल

श्री ५ को सरकार

शिक्षा, स्वास्थ्य तथा स्थानीय स्वायत्त शासनमन्त्रालय

श्री ५ को सरकारले बनाएको तल लेखिएबमोजिमको त्रि-चन्द्र कलेज विकास समिति गठन आदेश २०१५ सर्वसाधारणको जानकारीको लागि प्रकाशित गरिएको छ ।

त्रि-चन्द्र कलेजको निमित्त भारत सरकारबाट उपलब्ध हुने भा.रु. ५०००००) खर्च गर्न त्रि-चन्द्र कलेज विकास समिति गठन आदेश बमोजिम माननीय श्री शिक्षामन्त्रीज्यूको अध्यक्षतामा एकजना इंग्लेण्डमिशनका अफिसरले उक्त समितिलाई सहयोग गर्न र साथै निम्नलिखित सदस्यहरू भएको एक समिति गठन गर्न श्री ५ को सरकारबाट स्वीकृति भएको छ ।

१. संक्षिप्त नाम र प्रारम्भ:— (१) यो आदेशको नाम त्रि-चन्द्र कलेज विकास समिति गठन आदेश, २०१५ रहेको छ ।

(२) यो आदेश तुरुन्त प्रारम्भ हुनेछ ।

(३)

३४९

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

२. समितिको गठन:— (१) त्रि-चन्द्र कलेज विकास समिति [यसपछि समिति भनिएको] नामको एउटा समिति गठन गरिएको छ । जसमा देहायका व्यक्तिहरू सदस्य रहनेछन् ।

- | | |
|--|------------------------|
| (क) श्री शिक्षामन्त्री | अध्यक्ष । |
| (ख) श्री शिक्षा सचिव | सदस्य । |
| (ग) श्री सदस्य योजना मण्डल | सदस्य । |
| (घ) श्री प्रिन्सिपल त्रि-चन्द्र कलेज | सदस्य । |
| (ङ) श्री एकाउन्टेण्ट जनरल वा निजले खटाएको अफिसर | सदस्य तथा कोषाध्यक्ष । |
| (च) श्री शिक्षा डाइरेक्टर | सेक्रेटरी । |
| (छ) श्री ५ को सरकारबाट मनोनित २ जवान गैर सरकारी व्यक्तिहरू | सदस्य (अवैतनिक) |

(२) शिक्षामन्त्रीको अनुपस्थितिमा शिक्षा सचिवले समितिको अध्यक्षको काम गर्ने छन् । यस्तो अवस्थामा शिक्षामन्त्रालयका नायब सचिव समितिको सदस्य हुनेछन् ।

(३) शिक्षा सचिव समितिको कुनै सभामा उपस्थित हुन नसकेमा निजले सो मन्त्रालयका नायब सचिवलाई आफ्नो प्रतिनिधि मुकुरर गर्न सक्नेछन् ।

३. समितिको काम कर्तव्य:— समितिको काम कर्तव्य देहायबमोजिम हुनेछ ।

- (क) त्रि-चन्द्र कलेजको भवन सम्मत गर्ने त्यसमा नयाँ कक्षाहरू थप्ने वा त्यसैको एक्सटेन्सनको रूपमा छुट्टै नयाँ भवन बनाउने ।
- (ख) त्रि-चन्द्र कलेज भवनभित्र चलिरहेको आर्ट, साइन्स तथा कमर्श क्लासहरूमा चाहिने फर्निचर, साइन्स लाबोरेटरीको निमित्त चाहिने सामानहरू तथा लाइब्रेरीको लागि किताब आदि आवश्यक वस्तुहरू प्राप्त गराउने ।
- (ग) विद्यार्थीहरूको एक्सट्रा क्यूरिक्यूलर आक्टिभिटीको लागि आवश्यक सरसामानहरूको व्यवस्था गर्ने ।
- (घ) आर्टस, साइन्स तथा कमर्श क्लासहरूमा अध्यापकहरूको अभाव भई शिक्षण कार्य रोकिन गएमा मेहनताना दिई अस्थायी शिक्षक नियुक्ति गरी काम चलाउने ।

३६०

आधिकारिकता मुद्रण विभागबाट प्रमाणित गरिएपछि मात्र लागु हुनेछ।